



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1863/11 - 2014 මැයි මස 20 වැනි අගනරුවාදා - 2014.05.20

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ශ්‍රී ලංකා මහ බැංකුවේ නිවේදන

2011 අංක 42 දරන මුදල් ව්‍යාපාර පනත

2011 අංක 42 දරන මුදල් ව්‍යාපාර පනතේ 12 වන වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් දෙන ලද විධානය.

නිවාඩ් අජිත් ලෙස්ලි කබිරාල්,
මුදල් මණ්ඩලයේ සභාපති සහ
ශ්‍රී ලංකා මහ බැංකුවේ අධිපති.

වර්ෂ 2014ක් වූ මාර්තු මස 31 වැනි දින,
කොළඹ දී ය.

2014 අංක 1 දරන මුදල් සමාගම් (පොලී අනුපාත) විධානය

1. 1.1 මෙම විධානය 2014 අංක 1 දරන මුදල් සමාගම් (පොලී අනුපාත) විධානය යනුවෙන් හඳුන්වනු ලබන අතර, එය 2011 අංක 42 දරන මුදල් ව්‍යාපාර පනත යටතේ බලපත්‍රලාභී සෑම මුදල් සමාගමකටම අදාළ විය යුතු ය.

හැඳින්වීම

1.2 මෙම විධානයෙහි සඳහන් නියෝග, ඕනෑම ඉතිරිකිරීමේ තැන්පතු, කාලීන තැන්පතු, පැවරිය නොහැකි තැන්පතු සහතික සහ මෙම විධානයෙහි දිනයේ සිට භාරගනු ලබන හෝ අලුත් කරනු ලබන සහ නිකුත් කරනු ලබන ණය සාධන පත්‍ර සඳහා අදාළ විය යුතු ය.

2. 2.1 කාලීන තැන්පතුවක් සඳහා මුදල් සමාගමක් විසින් ගෙවිය හැකි වාර්ෂික පොලී අනුපාතය පහත සඳහන් උපරිම පොලී අනුපාත සීමාවන් නොඉක්මවිය යුතු ය ;

කාලීන තැන්පතුවක්
සඳහා උපරිම පොලී
අනුපාතය



කාලීන තැන්පතු වක කල් පිරීමේ කාලය	උපරිම පොලී අනුපාත සීමාව	
වසරක් හෝ ඊට අඩු	අධ්‍යක්ෂවරයා විසින් මුදල් සමාගම් වෙත දැනුම් දෙනු ලබන, තැන්පතු භාර ගැනීමට පෙර කාර්තු වේදී නිකුත් කරන ලද දින 364ක භාණ්ඩාගාර බිල්පත් සඳහා බර තබන ලද සාමාන්‍ය ඵලදායී අගයට	ප්‍රතිශත අංක 3.00ක් එකතු කිරීමෙන් ලැබෙන අගය
වසරකට වැඩි - වසර 3ට අඩු		ප්‍රතිශත අංක 4.00ක් එකතු කිරීමෙන් ලැබෙන අගය.
වසර 3ට වැඩි		ප්‍රතිශත අංක 5.50ක් එකතු කිරීමෙන් ලැබෙන අගය.

2.2 වයස අවුරුදු 55ට වැඩි පුද්ගලයකුගේ (මෙහි මින් මතු "ජ්‍යෙෂ්ඨ පුරවැසියා" ලෙස හැඳින්වෙන) කාලීන තැන්පතුවක් භාර ගැනීමේදී හෝ නැවත අලුත් කිරීමේදී, මුදල් සමාගම විසින් ඉහත (2.1) ඡේදයෙහි සඳහන් උපරිම පොලී අනුපාත සීමාවට වඩා ප්‍රතිශත අංක එකකට නොවැඩි අතිරේක පොලියක් ගෙවිය හැකිය.

ඉතිරිකිරීමේ
තැන්පතු සඳහා
උපරිම පොලී
අනුපාතය

3. 3.1 මුදල් සමාගමක් විසින් ඕනෑම ඉතිරිකිරීමේ තැන්පතුවක් සඳහා ගෙවිය හැකි උපරිම වාර්ෂික පොලී අනුපාතය අධ්‍යක්ෂවරයා විසින් මුදල් සමාගම් වෙත දැනුම් දෙනු ලබන, පෙර කාර්තු වේදී නිකුත් කරන ලද දින 91ක භාණ්ඩාගාර බිල්පත් සඳහා අදාළ බර තබන ලද සාමාන්‍ය ඵලදායී අගය නොඉක්මවිය යුතු ය.

3.2 ජ්‍යෙෂ්ඨ පුරවැසියෙක් විසින් ඉතිරිකිරීමේ තැන්පතුවක් පවත්වාගෙන යාමේදී, ඉහත (3.1) ඡේදයෙහි සඳහන් උපරිම පොලී අනුපාත සීමාවට වඩා ප්‍රතිශත අංක එකක් නොඉක්මවන අතිරේක පොලියක් මුදල් සමාගමක් විසින් ගෙවිය හැකිය.

පැවරිය නොහැකි
තැන්පතු සහතික
සඳහා උපරිම
වට්ටම් අනුපාතය

4. කල් පිරීමේදී නිදහස් කරවා ගත හැකි අගයට වඩා අඩු මිලකින් යුත් පැවරිය නොහැකි තැන්පතු සහතික නිකුත් කිරීමේදී මුදල් සමාගම විසින් අනුමත කළ හැකි වට්ටම් අනුපාතය ඒ ඒ තැන්පතුව සම්බන්ධව පහත දක්වා ඇති උපරිම ඵලදායී අගය නොඉක්මවිය යුතු ය ;

පැවරිය නොහැකි තැන්පතු සහතික සඳහා කල්පිරීමේ කාලය	ඵලදායී අගයෙහි උපරිම ඉහළ සීමාව	
වසරක් හෝ ඊට අඩු	අධ්‍යක්ෂවරයා විසින් මුදල් සමාගම් වෙත දැනුම් දෙනු ලබන, තැන්පතු භාර ගැනීමට පෙර කාර්තු වේදී නිකුත් කරන ලද දින 364ක භාණ්ඩාගාර බිල්පත් සඳහා බර තබන ලද සාමාන්‍ය ඵලදායී අගයට	ප්‍රතිශත අංක 3.00ක එකතුව
වසරකට වැඩි - වසර 3ට අඩු		ප්‍රතිශත අංක 4.00ක එකතුව
වසර 3ට වැඩි		ප්‍රතිශත අංක 5.50ක එකතුව

ණය සාධන
පත්‍රයක් සඳහා
උපරිම වාර්ෂික
පොලී/වට්ටම්/කුපන
අනුපාතය

5. 5.1 මුදල් සමාගමක් විසින් ණය සාධන පත්‍රයක් සඳහා ගෙවිය හැකි උපරිම වාර්ෂික පොලී/වට්ටම්/කුපන අනුපාතය අදාළ කල්පිරීමේ කාලයක් සඳහා පහත දක්වා ඇති පොලී/වට්ටම්/කුපන අනුපාතයන්හි උපරිම ඉහළ සීමාවන් නොඉක්ම විය යුතු ය ;

ණය සාධන පත්‍ර සඳහා කල්පිරීමේ කාලය	උපරිම වාර්ෂික පොලී/වට්ටම්/කුපන අනුපාතය	
වසරක් හෝ ඊට අඩු	අධ්‍යක්ෂවරයා විසින් මුදල් සමාගම් වෙත දැනුම් දෙනු ලබන, පෙර කාර්තුවේදී නිකුත් කරන ලද දින 364ක භාණ්ඩාගාර බිල්පත් සඳහා බර තබන ලද සාමාන්‍ය ඵලදායී අගයට	ප්‍රතිශත අංක 3.00ක එකතුව
වසරකට වැඩි - වසර 3ට අඩු		ප්‍රතිශත අංක 4.00ක එකතුව
වසර 3ට වැඩි		ප්‍රතිශත අංක 6.50ක එකතුව

5.2 මුදල් සමාගමක් විසින් ණය සාධන පත්‍රයක් සඳහා ගෙවිය හැකි වාර්ෂික පොලී/වට්ටම්/කුපන අනුපාතය පාවෙන අනුපාත ක්‍රමය අනුව ක්‍රියාත්මක වන විට, උපරිම වාර්ෂික පොලී/වට්ටම්/කුපන අනුපාතය අධ්‍යක්ෂවරයා විසින් මුදල් සමාගම් වෙත දැනුම් දෙනු ලබන අදාළ පොලී/කුපන කාලසීමාව ඇරඹීමට පෙර කාර්තුවේදී නිකුත් කරන ලද දින 364ක භාණ්ඩාගාර බිල්පත් සඳහා බර තබන ලද සාමාන්‍ය ඵලදායී අගය මත පදනම් විය යුතු ය.

5.3 මුදල් සමාගමක් විසින් ණය සාධන පත්‍රයක් සඳහා ගෙවිය හැකි වාර්ෂික පොලී/වට්ටම්/කුපන අනුපාතය ස්ථාවර අනුපාත ක්‍රමය අනුව ක්‍රියාත්මක වන විට, උපරිම වාර්ෂික පොලී/වට්ටම්/කුපන අනුපාතය අධ්‍යක්ෂවරයා විසින් මුදල් සමාගම් වෙත දැනුම් දෙනු ලබන ණය සාධන පත්‍රය මහජනතාවට දැනුම් දීමට පෙර දිනයට හෝ වට්ටම් දිනයට පෙර කාර්තුවේ දී නිකුත් කරන ලද දින 364ක භාණ්ඩාගාර බිල්පත් සඳහා බර තබන ලද සාමාන්‍ය ඵලදායී අගය මත පදනම් විය යුතු ය.

6. 6.1 අධ්‍යක්ෂවරයා විසින් මාර්තු 31, ජුනි 30, සැප්තැම්බර් 30 සහ දෙසැම්බර් 31න් අවසන් වන කාර්තු සඳහා අදාළ වන දින 91ක සහ දින 364ක භාණ්ඩාගාර බිල්පත් සඳහා කාර්තුවකට බර තබන ලද සාමාන්‍ය ඵලදායී අගය දැනුම් දිය යුතු ය.

කාර්තුවකට බර තබන ලද සාමාන්‍ය ඵලදායී අගය

6.2 පොලී/වට්ටම්/කුපන ගෙවීමේ කාලසීමාවට පෙර ඒ ඒ කාලසීමාව සඳහා අදාළ වන කාර්තුවකට බර තබන ලද සාමාන්‍ය ඵලදායී අගය මුදල් සමාගම විසින් කොළඹ කොටස් හුවමාරුව වෙත සහ භාරකරුට දැනුම් දිය යුතු ය.

7. සෑම මුදල් සමාගමක් විසින්ම කිසියම් මාසයකදී, එම මුදල් සමාගම් විසින් කාලීන තැන්පතු, ඉතිරිකිරීමේ තැන්පතු, පැවරිය නොහැකි තැන්පතු සහතික සහ ණය සාධන පත්‍ර සඳහා ගෙවන ලද පොලී/වට්ටම්/කුපන අනුපාත පිළිබඳ විස්තර එම මාසයට පසුව එළඹෙන මාසයේ 07 වැනි දින හෝ එදිනට ප්‍රථම, අධ්‍යක්ෂවරයා විසින් දෙන ලද උපදෙස් පරිදි එවිය යුතු ය.

වාර්තා කිරීම

8. මෙම විධානයෙහි,

අර්ථ දැක්වීම

8.1 "කාලීන තැන්පතු" යන්නෙන් නිශ්චිත කාලසීමාවක් තුළ ආපසු ගෙවීමේ එකගතාවයක් මත මුදල් සමාගමක් විසින් භාරගනු ලබන ඕනෑම තැන්පතුවක් අදහස් වේ.

8.2 "ණය සාධන පත්‍ර" යන්නෙන් බැඳුම්කරයක්, ණයකරයක්, වාණිජ පත්‍රිකාවක්, පොරොන්දු නෝට්ටුවක් හෝ අධ්‍යක්ෂවරයා විසින් තීරණය කරනු ලබන වෙනත් ඕනෑම ණය සාධන පත්‍රයක් අදහස් වේ.

8.3 "අධ්‍යක්ෂවරයා" යන්නෙන් ශ්‍රී ලංකා මහ බැංකුවේ බැංකු නොවන මූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂවරයා අදහස් වේ.

9. 2013 අංක 5 දරන මුදල් සමාගම් (පොලී අනුපාත) විධානය මෙයින් අහෝසි කරනු ලැබේ.

අහෝසි කිරීම